

>

Title : Need to provide funds for the expeditious completion of Ban Sagar Project under Accelerated Irrigation Benefit Programme.

**श्री रामकिशुन (चन्दौली):** बाण सागर एक अंतर्राज्यीय सिंचाई परियोजना है। इस पर मध्य प्रदेश, उत्तर प्रदेश तथा बिहार राज्यों के 2: 1 : 1 के अनुपात में 3600 करोड़ रुपये की लागत आनी है। मध्य प्रदेश के शहडोल जिले में 76 मीटर ऊंचे बने बांध जो कि सोन नदी पर स्थित है, के जलाशय में एकत्रित विशाल जलराशि का इसी अनुपात में तीनों राज्य इस्तेमाल करेंगे। इस परियोजना से तीनों राज्यों की कई लाख हैक्टेयर कृषि भूमि सिंचित होगी। इसके अलावा 425 मेगावाट विद्युत उत्पादन का भी प्रस्ताव है। यह परियोजना फंड और पुनर्वास की समस्या के कारण 25 वर्षों से अधिक समय से निर्माणाधीन है। केन्द्र सरकार अपने त्वरित सिंचाई लाभ कार्यक्रम के तहत उन सिंचाई परियोजनाओं के लिए धन उपलब्ध कराती है, जिन्हें राज्य सरकार अपने वित्त संसाधनों से पूर्ण नहीं कर पाती है। बांध परियोजना के पूर्ण होने से मध्य प्रदेश के साथ उत्तर प्रदेश के सोनभद्र, मिर्जापुर, चन्दौली, बिहार के उत्तर प्रदेश के सीमावर्ती जिले सासाराम, भभुआ तथा कैमूर जिले के किसानों को इससे लाभ पहुंचेगा। अतः मेरी केन्द्र सरकार से मांग है कि त्वरित सिंचाई लाभ कार्यक्रम योजना के तहत बाणसागर परियोजना को पूर्ण कराने का कार्य करें।